

- iii. මේ සඳහා අයදුම්කරුවන් විසින් ලිඛිත ප්‍රශ්ණ පත්‍රයකට පිළිතුරු සැපයීම හා පර්යේෂණ නිබන්ධනයක් සකස් කර ඉදිරිපත් කිරීම කළ යුතු ය.
- iv. කාර්යක්ෂමතා කඩඉම් පරීක්ෂණ විස්තර පහත පරිදි වේ.

ලිඛිත පරීක්ෂණය :

කාර්යාල පරිපාලනය හා ආයතන සංග්‍රහය, මුදල් රෙගුලාසි යන විෂයයන් ඇතුළත් කාලය පැය 02 ක් වන ලකුණු 100 ක ප්‍රශ්ණ පත්‍රයකට පිළිතුරු සැපයිය යුතු ය. සමත්වීම සඳහා 40% ක අවම ලකුණු ප්‍රමාණයක් ලබාගත යුතු ය.

විෂය නිර්දේශය :

(අ) කාර්යාල පරිපාලනය, ආයතන සංග්‍රහය-

- (i) කාර්යාල ක්‍රමවල වැදගත්කම,
- (ii) කාර්යාල ක්‍රම පිළිබඳ මූලධර්ම,
- (iii) රාජ්‍ය නිලධාරීන්ගේ කාර්ය සාධක ඇගයීම් පිළිබඳ රාජ්‍ය පරිපාලන චක්‍රලේඛ
- (iv) ආයතන සංග්‍රහයේ II, III, IV, V, VIII, XII, XIII, XIV සහ XIX පරිච්ඡේද.

(ආ) මුදල් රෙගුලාසි

- (i) මුදල් රෙගුලාසි සංග්‍රහයේ I, II හා III පරිච්ඡේද,
- (ii) විගණන සංකල්ප හා න්‍යායයන්,
- (iii) විගණකාධිපතිවරයාගේ කාර්ය භාරය.

පර්යේෂණ නිබන්ධනය සකස් කිරීම

තමන්ගේ විෂයයට අදාළ සමාජ ආර්ථික කාලීන මාතෘකාවක් යටතේ අපේක්ෂකයා විසින් ස්වාධීන පර්යේෂණ නිබන්ධනයක් ඉදිරිපත් කළ යුතු ය. මෙම නිබන්ධනය පර්යේෂණ විධික්‍රම උපයෝගී කොටගෙන සකස් කළ යුතු අතර, එය අවම වශයෙන් වචන 5,000 කට නොඅඩු විය යුතු ය. මෙය සකස් කිරීමේ දී පත්වීම් බලධරයා විසින් සුදුසු අධීක්ෂකයින් පත්කිරීමට කටයුතු කරනු ඇත. පර්යේෂණ නිබන්ධනය පරිවාස කාලය තුළම ඉදිරිපත් කළ යුතු වේ.

පර්යේෂණ නිබන්ධනය වෙනුවෙන් ලකුණු 100 ක් හිමිවන අතර, සමත්වීම සඳහා අවම වශයෙන් ලකුණු 40 ක් ලබාගත යුතු ය.

ඉහත ලිඛිත ප්‍රශ්ණ පත්‍රයට අවම ලකුණු ලබාගෙන අධීක්ෂණ නිලධාරීන්ගේ ඇගයීමට අනුව පර්යේෂණ වාර්තාව ද සාර්ථකව නිම කරන ලද නිලධාරීහු අදාළ කාර්යක්ෂමතා කඩඉම් විභාගය සමත්වුවාසේ සලකනු ලැබේ.

05. අධ්‍යාපන හා වෙනත් සුදුසුකම් :

- (i) ශ්‍රී ලංකාවේ පුරවැසියකු විය යුතු ය.
- (ii) පිළිගත් විශ්ව විද්‍යාලයකින් ලබාගන්නා ලද උපාධියක් තිබීම.
- (iii) පහත සුදුසුකම් සපුරාලනු ලබන්නන් කෙරෙහි විශේෂ සැලකිල්ලක් දක්වනු ලැබේ.

- (අ) මව් භාෂාවට අමතරව සිංහල/දෙමළ/ඉංග්‍රීසි යන භාෂා වලින් රාජකාරි කිරීමට ඇති හැකියාව (සහතික පත්වලින් සනාථ විය යුතු ය.)
- (ආ) පරිගණක භාවිතය සහ තොරතුරු තාක්ෂණ පිළිබඳ දැනුම (සහතික පත්වලින් සනාථ විය යුතු ය.)
- (ඇ) ව්‍යාපෘති වාර්තා සකස් කිරීමට ලබා ඇති කුසලතාවය.

සටහන.- අයදුම්කරුවන් අයදුම්පත් කැඳවීමේ අවසාන දිනයට සියළුම සුදුසුකම් සපුරා තිබිය යුතු ය.

06. වයස් සීමාව.- වයස අවුරුදු 18 ට නොඅඩු හා 45 ට නොවැඩි විය යුතු ය.

07. බඳවා ගැනීමේ ක්‍රමය.- නියමිත දිනට පෙර අවශ්‍ය සුදුසුකම් සපුරා ලැබෙන අයදුම්පත් සඳහා ව්‍යුහගත සම්මුඛ පරීක්ෂණයක් මගින් සුදුසුකම් පරීක්ෂා කිරීමෙන් අනතුරුව සුදුස්සන් බඳවා ගනු ලැබේ. අවසාන තීරණය සමෘද්ධි හා දිළිඳුකම පිටුදැකීමේ අමාත්‍යාංශ ලේකම් සතු ය.

08. පහත සඳහන් ලියකියවිලි සම්මුඛ පරීක්ෂණයේ දී ඉදිරිපත් කිරීමට සෑම අපේක්ෂකයෙකුම සූදානම් විය යුතු ය.

- i. උප්පැන්න සහතිකයේ මුල් පිටපත (සැ. යු. අධ්‍යාපන රෙගුලාසි පරිදි උපකෘත පාසැලක ප්‍රයෝජනය සඳහා ඉදිරිපත් කරන ලද සහතික හෝ බෞතිස්ම සහතික භාරගනු නොලැබේ.)
- ii. උපාධි සහතිකයේ මුල් පිටපත ඇතුළුව අධ්‍යාපන සහතික, වෘත්තීය සුදුසුකම් පිළිබඳ සහතික,
- iii. මෑතක දී ලබාගත් වර්ග සහතික දෙකක්,
- iv. පුහුණුව පිළිබඳ ලබා ගන්නා ලද සහතික.

නිලත් හපන්ගම,

ලේකම්,

සමෘද්ධි හා දිළිඳුකම පිටුදැකීමේ අමාත්‍යාංශය.

2005 මාර්තු මස 11 වැනි දින,  
සමෘද්ධි හා දිළිඳුකම පිටුදැකීමේ අමාත්‍යාංශය,  
7<sup>෪</sup>, රිඩ් මාවත,  
කොළඹ 07.

ආදර්ශ ඉල්ලුම් පත්‍රය

සමෘද්ධි හා දිළිඳුකම පිටුදැකීමේ අමාත්‍යාංශය

වැඩ සටහන් සහකාර තනතුර සඳහා ඉල්ලුම් පත්‍රය

- 01. (i) සම්පූර්ණ නම (මුලකුරු සමග අගට යෙදෙන නම) : \_\_\_\_\_,
- (ii) මුලකුරු වලින් හැඳින්වෙන නම : \_\_\_\_\_,

- 02. ලිපිනය : \_\_\_\_\_,
- 03. ස්ත්‍රී/පුරුෂ භාවය : \_\_\_\_\_,
- 04. උපන් දිනය : වර්ෂය: \_\_\_\_\_, මාසය: \_\_\_\_\_, දිනය \_\_\_\_\_,
- 05. ජාතික හැඳුණුම්පත් අංකය : \_\_\_\_\_,
- 06. ජාතිය : \_\_\_\_\_,
- 07. පුරවැසි භාවය උපතින් ද, ලියාපදිංචියෙන් ද : \_\_\_\_\_,
- 08. විවාහක/අවිවාහක බව : \_\_\_\_\_,
- 09. (අ) අධ්‍යාපන සුදුසුකම්

උපාධිය	පන්ති සාමාර්ථය	වර්ෂය	විෂයය

(ආ) සාමාර්ථය ලබා ඇති ඉහළම විභාගය :

සිංහල	දෙමළ	ඉංග්‍රීසි

10. වෘත්තීය හා වෙනත් සුදුසුකම් :

පාඨමාලාවේ නම	ආයතනය	සිට	දක්වා

11. පූර්ව සේවා විස්තර :

රැකියා ආයතනයේ නම	තනතුර	සිට	දක්වා

මෙම අයදුම්පත්‍රයෙහි මා විසින් සඳහන් කරන ලද විස්තර සත්‍ය බවත්, නිවැරදි බවත්, මෙයින් සහතික කරමි. මෙහි සඳහන් කිසියම් තොරතුරක් අසත්‍ය බව තෝරා ගැනීමට පෙර අනාවරණය වුවහොත් නුසුදුස්සෙකු වීමට යටත්වන බවත්, පත් කිරීමෙන් පසු අනාවරණය වුවහොත් වත්දියක් නොමැතිව මා සේවයෙන් පහ කරනු ලැබීමට යටත් වන බවත් මම දනිමි.

\_\_\_\_\_,  
අයදුම්කරුගේ අත්සන.

දිනය : \_\_\_\_\_,

03-643/3

\_\_\_\_\_

**ශ්‍රී ලංකා සමාජ ආරක්ෂණ මණ්ඩලයේ පුරප්පාඩු**

ශ්‍රී ලංකා සමාජ ආරක්ෂණ මණ්ඩලයේ පුරප්පාඩුව පවතින පහත සඳහන් ස්ථීර තනතුරු සඳහා අවශ්‍ය සුදුසුකම් හා පළපුරුද්දෙන් පුරවැසියන්ගෙන් අයදුම්පත් කැඳවනු ලැබේ.

**1. නියෝජ්‍ය සාමාන්‍යාධිකාරී (මුදල්) -II**

වැටුප් පරිමාණය වාර්ෂික : ටිබ් 12-7-2 රු. 1,99,080 - 4x7,740 - 2x8,580 රු. 2,47,200

(කළමනාකරණ චක්‍රලේඛ අංක 25 අනුව සැකසූ මහා භාණ්ඩාගාරයේ අනුමැතීන්ට යටත්ව)

වයස් සීමාව : 35 සිට 45 දක්වා (රජයේ සේවකයන් සඳහා ඉහළ වයස් සීමාව අදාළ නොවේ.)

අධ්‍යාපන සුදුසුකම් සහ පළපුරුද්ද : 1. ශ්‍රී ලංකා වරලත් ගණකාධිකාරී ආයතනයේ හෝ වරලත් කළමණාකාරන හෝ ගණකාධිකාරීවරුන්ගේ ආයතනයේ පූර්ණ සාමාජිකත්වය සහිතව ගණකාධිකාරීවරයෙකු වශයෙන් වසර 3ක අවම පළපුරුද්ද හෝ

2. ශ්‍රී ලංකා ගණකාධිකරණ සේවයේ වසර 15ක අවම පළපුරුද්දෙන් I පන්තියේ හෝ II/II නිලධාරියෙකු වීම හෝ

3. ශ්‍රී ලංකා සමාජ ආරක්ෂණ මණ්ඩලයේ III ශ්‍රේණියේ තනතුරක් දරන අවම වශයෙන් වසර 6ක පළපුරුද්දෙන් නිලධාරියෙකු වීම.

**2. නියෝජ්‍ය සාමාන්‍යාධිකාරී (මෙහෙයුම්) -II**

වැටුප් පරිමාණය වාර්ෂික : ටිබ් 12-7-2 රු. 1,99,080 - 4x7,740 - 2x 8,580 - රු. 2,47,200

(කළමනාකරණ චක්‍රලේඛ අංක 25 අනුව සැකසූ මහා භාණ්ඩාගාරයේ අනුමැතීන්ට යටත්ව)

වයස් සීමාව : 35 සිට 45 දක්වා (රජයේ සේවකයන් සඳහා ඉහළ වයස් සීමාව අදාළ නොවේ.)

අධ්‍යාපන සුදුසුකම් සහ පළපුරුද්ද : 1. පිළිගත් විශ්ව විද්‍යාලයකින් ලබාගත් ආර්ථික විද්‍යාව/කළමණාකරණ/ව්‍යාපෘති විද්‍යා හෝ වෙනත් උපාධියක් සහිතව පිළිගත් ආයතනයක අදාළ ක්ෂේත්‍රයේ විධායක ශ්‍රේණියේ තනතුරක් අවම ලෙස වසර 15ක පළපුරුද්ද හෝ

2. ශ්‍රී ලංකා පරිපාලන සේවයේ හෝ ශ්‍රී ලංකා සැලසුම් සේවයේ අවම ලෙස වසර 15 පළපුරුද්ද ලත් I පන්තියේ හෝ II පන්තියේ I ශ්‍රේණියේ නිලධාරියෙකු වීම හෝ

3. ශ්‍රී ලංකා සමාජ ආරක්ෂණ මණ්ඩලයේ III ශ්‍රේණියේ මෙහෙයුම් අංශයට අදාළව අවම වශයෙන් වසර 6ක පළපුරුද්දක් සහිත නිලධාරියෙකු වීම.

**3. සහකාර සාමාන්‍යාධිකාරී (පාලන) -III**

වැටුප් පරිමාණය වාර්ෂික : ටිබ් 5-1 රු. 1,42,380 - 15x3,780 - රු. 1,99,080 (කළමනාකරණ චක්‍රලේඛ අංක 25 අනුව සැකසූ මහා භාණ්ඩාගාරයේ අනුමැතීන්ට යටත්ව)

වයස් සීමාව : 35 සිට 45 දක්වා (රජයේ සේවකයන් සඳහා ඉහළ වයස් සීමාව අදාළ නොවේ.)

අධ්‍යාපන සුදුසුකම් සහ පළපුරුද්ද : 1. පිළිගත් විශ්ව විද්‍යාලයකින් ලබාගත් උපාධියක් සමග අදාළ ක්ෂේත්‍රයේ අවම වශයෙන් වසර 10 ක සේවා පළපුරුද්දක් සහිත නිලධාරියෙකු වීම හෝ

2. ශ්‍රී ලංකා පරිපාලන සේවයේ II/II පන්තියේ වසර 5ක පළපුරුද්දක් සහිත නිලධාරියෙකු වීම හෝ

3. ශ්‍රී ලංකා සමාජ ආරක්ෂණ මණ්ඩලයේ IV ශ්‍රේණියේ අවම වශයෙන් වසර 6ක පළපුරුද්දෙන් නිලධාරියෙකු වීම.

**4. විගණන නිලධාරී -IV**

වැටුප් පරිමාණය වාර්ෂික : ටිබ් 11-1 රු. 1,21,320 - 9x1,560 - 1x2,220 - 6x3,480 - රු. 1,58,460

(කළමනාකරණ චක්‍රලේඛ අංක 25 අනුව සැකසූ මහා භාණ්ඩාගාරයේ අනුමැතීන්ට යටත්ව)

වයස් සීමාව : 25 සිට 45 දක්වා (රජයේ සේවකයන් සඳහා ඉහළ වයස් සීමාව අදාළ නොවේ.)

අධ්‍යාපන සුදුසුකම් සහ පළපුරුද්ද : 1. පිළිගත් විශ්ව විද්‍යාලයකින් ලබාගත් ව්‍යාපාර පරිපාලනය, ගණකාධිකරණය හෝ ව්‍යාපෘති විද්‍යා උපාධිය සහිත

රජයේ හෝ පෞද්ගලික ආයතනයක විගණන කටයුතු සම්බන්ධයෙන් වසරකට නොඅඩු පළපුරුද්ද ; හෝ

2. සාමාන්‍ය ලිපිකරු සේවයේ පළමු පන්තියේ නිලධාරියෙකු ලෙස විගණන කටයුතු වල වසර 10 අවම පළපුරුද්ද ; හෝ

3. ශ්‍රී ලංකා සමාජ ආරක්ෂණ මණ්ඩලයේ V ශ්‍රේණියේ වසර 6ක පළපුරුද්දෙන් නිලධාරියෙකු වීම.

5. සමාජ ආරක්ෂණ දිස්ත්‍රික් සම්බන්ධීකරණ නිලධාරී - (සියළුම දිස්ත්‍රික් සඳහා) -IV

වැටුප් පරිමාණය වාර්ෂික : ටීඩී 11-1 රු. 121,320 - 9x1,560 - 1x2,220 - 6x3,480 - රු. 1,584,600

(කළමනාකරණ චක්‍රලේඛ අංක 25 අනුව සැකසූ මහා භාණ්ඩාගාරයේ අනුමැතීන්ට යටත්ව)

වයස් සීමාව : අවු, 25 සිට 45 දක්වා (රජයේ සේවකයන් සඳහා ඉහළ වයස් සීමාව අදාළ නොවේ.)

අධ්‍යාපන සුදුසුකම්- 1. පිළිගත් විශ්ව විද්‍යාලයකින් ලබාගත් උපාධියක් තිබීම ; හෝ

2. පිළිගත් විශ්ව විද්‍යාලයකින් උපාධියක් ලැබ රජයේ උපාධිධාරී ස්ථාපන සේවයේ ලියාපදිංචිව ඇති උපාධිධාරියෙකු වීම ; හෝ

3. සමාජ සේවා/ප්‍රභසාධන/පුනරුත්ථාපන හෝ ඒ හා සමාන ක්ෂේත්‍රයක වසර 06 පළපුරුද්දක් ඇති රජයේ/සංස්ථා හෝ ව්‍යවස්ථාපිත මණ්ඩලයක නිලධාරියෙකු වීම ; හෝ

4. සමාජ ආරක්ෂණ මණ්ඩලයේ V ශ්‍රේණියේ තනතුරක වසර 6ක පළපුරුද්ද ඇති අයෙකු වීම.

6. ක්ෂේත්‍ර නිලධාරී (පැවරුම් පදනම මත) සියළුම ග්‍රාම සේවා වසම් සඳහා

අධ්‍යාපන සුදුසුකම් හා පළපුරුද්ද- කාර්මික විද්‍යාලයක ඩිප්ලෝමාධාරියෙකු හෝ සහතික පත් ලාභියකු වීම හෝ පිළිගත් ආයතනයක ඩිප්ලෝමාධාරියෙකු වීම ; හෝ

අ.පො.ස. උසස් පෙළ සමත් වීම හා සමාජ ක්‍රියාකාරකම්වල නිරත අයෙකු වීම වයස අවුරුදු 18-35 අතර වීම ;

මුදල් හෝ රක්ෂණ සහතික මගින් ඇප තැබිය හැකි විය යුතුය. සිංහල හෝ දෙමළ භාෂා ප්‍රවීණත්තය.

රාජ්‍ය අංශය/පළාත් රාජ්‍ය සේවය/සංස්ථා/මණ්ඩල සේවයේ අයදුම්කරුවන් අයදුම්පත්‍ර තම දෙපාර්තමේන්තු ප්‍රධානියා මගින් ඉදිරිපත් කළයුතුවේ. තම අයදුම්පත්‍ර ලියාපදිංචි තැපෑලෙන් 2005 අප්‍රේල් 11 දිනට හෝ ඊට ප්‍රථම පහත සඳහන් ලිපිනයට ලැබෙන ලෙස ලියාපදිංචි තැපෑලෙන් එවිය යුතු අතර, ඉල්ලුම් කෙරෙන තනතුර කවරයේ වම් පස ඉහළ කෙළවරේ සඳහන් කර තිබිය යුතුය.

වැඩ බලන සභාපති.

ශ්‍රී ලංකා සමාජ ආරක්ෂණ මණ්ඩලය,  
අංක 150ඒ, නාවල පාර,  
නුගේගොඩ.

## ශ්‍රී ලංකා ගුවන් හමුදාව

### ආධුනික නිලධාරී පුරප්පාඩු

ශ්‍රී ලංකා නිත්‍ය ගුවන් හමුදාවේ පහත සඳහන් ශාඛාවල ආධුනික නිලධාරීන් සඳහා පුරප්පාඩු පවතී :

- (අ) නියමු පොදු රාජකාරී ශාඛාව ;
- (ආ) උපකරණ ශාඛාව ;
- (ඇ) පරිපාලන ශාඛාව ;
- (ඈ) පරිපාලන රෙජිමේන්තු ශාඛාව ;
- (ඉ) මෙහෙයුම් ගුවන් ශාඛාව.

02. පහත සඳහන් සුදුසුකම් ඇති පිරිමි අපේක්ෂකයින්ගේ ඉල්ලුම්පත් කැඳවනු ලැබේ :

- (අ) පුරවැසිභාවය - ශ්‍රී ලංකා පුරවැසියෙකු විය යුතුයි.
- (ආ) 2005.06.30 දිනට වයස අවුරුදු 18ට නොඅඩු සහ අවුරුදු 22ට නොවැඩි විය යුතුයි.
- (ඇ) අධ්‍යාපන සුදුසුකම් -

(1) ගුවන් නියමු පොදු රාජකාරී ශාඛාව - එක් වතාවකදී අ.පො.ස.(සා.පෙළ) විභාගයෙන් අවම වශයෙන් සම්මාන 04ක් සහිතව විෂයයන් 06ක් සමත් විය යුතු අතර ගණිතයට (1999-2000 වසරවල අයදුම්කරුවෙක් නම් ගණිතය II) ඉංග්‍රීසි භාෂාව සඳහා සම්මාන සාමාර්ථයක් සහ විද්‍යාව (1999-2000 වසරවල අයදුම්කරුවෙක් නම් විද්‍යාව II), සිංහල / දෙමළ භාෂාව සඳහා සාමාන්‍ය සාමාර්ථයක් ලබා සිටිය යුතුයි. තවද එක් වතාවකදී අ. පො. ස. (උ.පෙළ) විභාගයෙන් (පැරණි/නව නිර්දේශය) භෞතික/ජීව විද්‍යා විෂයයන් තුනකින් සාමාන්‍ය සාමාර්ථ ලබා සිටිය යුතුයි.

(2) උපකරණ ශාඛාව - එක් වතාවකදී අ.පො.ස.(සා.පෙළ) විභාගයෙන් අවම වශයෙන් සම්මාන 04ක් සහිතව විෂයයන් 06ක් සමත් විය යුතු අතර ගණිතයට (1999-2000 වසරවල අයදුම්කරුවෙක් නම් ගණිතය II) ඉංග්‍රීසි භාෂාව සඳහා සම්මාන සාමාර්ථයක් සහ විද්‍යාව (1999-2000 වසරවල අයදුම්කරුවෙක් නම් විද්‍යාව II), සිංහල/දෙමළ භාෂාව සඳහා සාමාන්‍ය සාමාර්ථයක් ලබා සිටිය යුතුයි. තවද එක් වතාවකදී අ. පො. ස. (උ.පෙළ) විභාගයෙන් (පැරණි/නව නිර්දේශය) භෞතික/ජීව විද්‍යා / වානිජ්‍ය විෂයයන් තුනකින් සාමාන්‍ය සාමාර්ථ ලබා සිටිය යුතුයි.

(3) පරිපාලන ශාඛාව - එක් වතාවකදී අ.පො.ස. (සා.පෙළ) විභාගයෙන් අවම වශයෙන් සම්මාන 04ක් සහිතව විෂයයන් 06ක් සමත් විය යුතු අතර ගණිතයට (1999-2000 වසරවල අයදුම්කරුවෙක් නම් ගණිතය II), ඉංග්‍රීසි භාෂාව සඳහා සම්මාන සාමාර්ථයක් සහ විද්‍යාව (1999-2000 වසරවල අයදුම්කරුවෙක් නම් විද්‍යාව II), සිංහල/දෙමළ භාෂාව සඳහා සාමාන්‍ය සාමාර්ථයක් ලබා සිටිය යුතුයි. තවද එක් වතාවකදී අ.පො.ස. (උ.පෙළ) විභාගයෙන් (පැරණි/නව නිර්දේශය) භෞතික/ජීව විද්‍යා / වානිජ්‍ය විෂයයන් තුනකින් සාමාන්‍ය සාමාර්ථ ලබා සිටිය යුතුයි.

(4) පරිපාලන රෙජිමේන්තු ශාඛාව - එක් වතාවකදී අ.පො.ස.(සා.පෙළ) විභාගයෙන් අවම වශයෙන් සම්මාන 04ක් සහිතව විෂයයන් 06ක් සමත් විය යුතු අතර ගණිතය (1999-2000 වසරවල අයදුම්කරුවෙක් නම් ගණිතය II) විද්‍යාව

(1999-2000 වසරවල අයදුම්කරුවෙක් නම් විද්‍යාව II) යන විෂයයන් සමත්විය යුතු අතර ඉන් එක් විෂයයකට සම්මාන සාමාර්ථයක් සහ ඉංග්‍රීසි භාෂාවට සම්මාන සාමාර්ථයක් ද, සිංහල හෝ දෙමළ භාෂාව සඳහා සාමාන්‍ය සාමාර්ථයක් ද, ලබා තිබිය යුතුය. තවද එක් වතාවකදී භෞතික/ජීව විද්‍යාව හෝ වානිජ්‍ය, කලා විෂයයන් තුනකින් සාමාන්‍ය සාමාර්ථ ලබා සිටිය යුතුය.

(5) මෙහෙයුම් ගුවන් ශාඛාව - එක් වතාවකදී අ.පො.ස.(සා.පෙළ) විභාගයෙන් අවම වශයෙන් සම්මාන 04ක් සහිතව විෂයයන් 06ක් සමත් විය යුතු අතර ගණිතය (1999-2000 වසරවල අයදුම්කරුවෙක් නම් ගණිතය II) ඉංග්‍රීසි භාෂාව සඳහා සම්මාන සාමාර්ථයක් සහ විද්‍යාව (1999-2000 වසරවල අයදුම්කරුවෙක් නම් විද්‍යාව II), සිංහල/දෙමළ භාෂාව සඳහා සාමාන්‍ය සාමාර්ථයක් ලබා සිටිය යුතුය. තවද එක් වතාවකදී අ.පො.ස. (උ.පෙළ) විභාගයෙන් (පැරණි/නව නිර්දේශය) භෞතික/ජීව විද්‍යා විෂයයන් තුනකින් සාමාන්‍ය සාමාර්ථ ලබා සිටිය යුතුය.

(අ<sub>2</sub>) ශාරීරික නත්තුව - උස අඩි 05යි, අඟල් 05 සහ ඊට වැඩි විය යුතුය.

(ඉ) වෛද්‍ය පරීක්ෂණය - ආධුනිකයෙකු වශයෙන් බැඳීමට ප්‍රථම තෝරා ගනු ලබන සියලුම අපේක්ෂකයින් ශ්‍රී ලංකා ගුවන් හමුදාවේ විධිවිධාන යටතේ වෛද්‍ය පරීක්ෂණයට භාජනය කරනු ලැබේ.

(ඊ) සිවිල් නත්තුව - අපේක්ෂකයින් අවිවාහක විය යුතුය. කිසිම ආධුනිකයෙකුට පුහුණුව ලබන කාලයේ දී සහ අධිකාරියට පත්කළ දින සිට වසරක් ගතවන තුරු විවාහ වීමට අවසර දෙනු නොලැබේ.

03. ක්‍රීඩා ක්ෂේත්‍රයේ ලබාගත් විශිෂ්ට දක්ෂතා ගැන නිසි ලෙස සලකා බලනු ලැබේ.

04. ඉහත සඳහන් 02 ඡේදයේ දක්වා ඇති අවශ්‍යතාවයන් සපුරාලනු නොලබන අපේක්ෂකයින්ගේ ඉල්ලුම්පත් ප්‍රතික්ෂේප කරනු ලැබේ. පළමු සම්මුඛ පරීක්ෂණයට පැමිණිවිට උස මනිනු ලැබේ. ඉල්ලා ඇති මිම්මට අඩු, විශිෂ්ට සුදුසුකම් නොමැති අපේක්ෂකයින් සම්මුඛ පරීක්ෂණයට ඉදිරිපත් කරනු නොලැබේ.

05. සේවා කොන්දේසි - පහත සඳහන් සේවා කොන්දේසි ආධුනිකයන්ට බල පැවැත්වේ :

(අ) අපේක්ෂකයින් අනෙකුත් නිලයන් හා සමානව මූලිකව නිත්‍ය සේවාවන් සඳහා ආධුනිකයන් වශයෙන් බඳවා ගනු ලබන අතර, ඔවුන් මූලික පුහුණුවීමේ පාඨමාලාවන් හඳුරිය යුතු වේ. ආධුනිකයා ලබා ඇති ශාඛාව අනුව මූලික පුහුණුවීමේ පාඨමාලාව සාර්ථකව සමත් වීමෙන් පසු ඔහු ප්‍රථමයෙන් බඳවා ගනු ලැබූ නිලයෙන් වෙනස්ව නියමු නිලධාරී නිලයේ ස්ථිර අධිකාරියට පත් කරනු ලැබේ;

(ආ) ආරක්ෂක අමාත්‍යාංශයේ උපදෙස් පරිදි ගුවන් හමුදාධිපති විසින් තීරණය කරනු ලබන පරිදි ශ්‍රී ලංකාවේ ඕනෑම ප්‍රදේශයක හෝ විදේශ පුහුණුවක් ලැබීම සඳහා ආධුනිකයන් සුදානම් කිරීම සිටිය යුතුය;

(ඇ) පුහුණුව ලබන කාල සීමාව තුළදී හා ඉන් පසුව පුද්ගලයින් ගුවන් හමුදා නීතියට යටත් විය යුතුය ;

(ඈ) සෑම ආධුනිකයෙකුටම සියළුම ආයතනික සහිත නිල ඇඳුම්, උපකරණ සහ වෛද්‍ය පහසුකම් සපයනු ලැබේ ;

(ඉ) පුහුණුව ලබන කාල සීමාව තුළ ආධුනිකයින්ගේ ආහාර සපයනු ලැබේ ;

(ඊ) (I) අධිකාරිය සඳහා පුහුණුවන කාලසීමාව තුළදී යම් ආධුනිකයෙකු හට තම අපේක්ෂකත්වය සිය කැමැත්තෙන් අත්හිටුවා ගැනීමට අවශ්‍ය වුවහොත් ශ්‍රී ලංකා ජනරජය මගින් එම ආධුනිකයා වෙනුවෙන් එතෙක් දරා ඇති සියලුම වියදම් එම ආධුනිකයාගේ මව/පියා හෝ භාරකරු විසින් ශ්‍රී ලංකා ජනරජයට ආපසු ගෙවිය යුතු වේ.

(II) පුහුණුව ලබන කාලසීමාව තුළ ඕනෑම අවස්ථාවකදී යම් කිසි ආධුනිකයෙකුගේ නොමනා හැසිරීම මත හෝ ඔහු විසින් වගකිව යුතු කිසියම් හේතුවක් මත හෝ අධිකාරියක් පිරිනැමීමට යෝග්‍ය නොවේදැයි වගකිව යුත්තන් විසින් තීරණය කරන ලද්දේ නම් එම අවස්ථාවේදීම අදාළ ආධුනිකයාගේ මව/පියා හෝ භාරකරු විසින් එතෙක් ඔහු වෙනුවෙන් දරා ඇති සියලුම වියදම් ශ්‍රී ලංකා ගුවන් හමුදාවට ආපසු ගෙවීමට එකඟ වන බවට ශ්‍රී ලංකා ජනරජයේ නියෝජිතයා වශයෙන් ගුවන් හමුදාධිපති සමග බැඳුම්කරයකට ඇතුළත් විය යුතුය ;

(උ) මව, පියා හෝ භාරකරු විසින් ඉහත සඳහන් (ඊ) (I) හා (II) අනුඡේදයන් සම්බන්ධයෙන් මෙහි දක්වා ඇති අයදුම්පත්‍රයෙහි 20 වැනි කොටුවේ සඳහන් ප්‍රකාශය අත්සන් කොට අයදුම්පත් සමග ඉදිරිපත් කළ යුතුය. තෝරාගනු ලබන අපේක්ෂකයින් බඳවා ගැනීමට ප්‍රථම ඔවුන්ගේ දෙමව්පියන් හෝ භාරකරුවන් විසින් ශ්‍රී ලංකා ජනරජය සමග මේ බව තහවුරු කරන ඔප්පුවකට බැඳිය යුතුය ;

(ඌ) දෙවන ඡේදයේ පරිදි සුදුසුකම් ඇති අපේක්ෂකයින් මූලික සම්මුඛ පරීක්ෂණයට කැඳවනු ලබන අතර, ඉන් සමත් වන්නන් නිලධාරී තත්ත්ව පරීක්ෂාව සඳහා කැඳවනු ලැබේ. නිලධාරී තත්ත්ව පරීක්ෂාවෙන් සමත් වන්නන් වෛද්‍ය පරීක්ෂණයට සහ අදාළ වේ නම් පියසර යෝග්‍යතා පරීක්ෂණයට කැඳවනු ලැබේ. මෙම පරීක්ෂණයන්ගෙන් සාර්ථකව සමත්වන්නන් අවසාන සම්මුඛ පරීක්ෂණයට කැඳවනු ලැබේ. අපේක්ෂකයින්ගෙන් එම ශාඛාවන්ට අවශ්‍ය වන්නා වූ සංඛ්‍යාවන් ඔවුන් ඉහත විභාගයන්හි දී සහ සම්මුඛ පරීක්ෂණයන්හි දී දක්වන කුසලතා මත තෝරාගනු ලැබේ.

06. රාජ්‍ය භාෂා පිළිබඳ අවශ්‍යතා - තෝරා ගනු ලබන අපේක්ෂකයින් 1956 අංක 33 දරන රාජ්‍ය භාෂා පනතේ භාෂා ප්‍රතිපත්තිය ක්‍රියාත්මක කිරීම පිණිස දැනට පනවා ඇති හා මින් ඉදිරියට පනවනු ලබන නියෝග හා ව්‍යවස්ථාවන් පිළිපැදිය යුතු වේ.

07. (අ) ශ්‍රී ලංකා ගුවන් හමුදාවේ ආධුනික නිලධාරීන්ගේ සහ අධිකාරීන් නිලධාරීන්ගේ වැටුප් ක්‍රමය පහත සඳහන් පරිදි වේ : (2006 ජනවාරි මස බල පැවැත්වීමට නියමිත වැටුප් සංග්‍රහයට අනුව)

ආධුනික නිලධාරී - රු. 1,15,320 වසරකට ;  
නියමු නිලධාරී - රු. 1,33,380 වසරකට ;  
පියසර නිලධාරී - රු. 1,57,500 - 9 x 3,780 - රු. 1,91,520 වසරකට ;  
බලපෑම් ලුතිනන් - රු. 1,80,180 - 9 x 3,780 - රු. 2,14,200 වසරකට ;  
බලසේන නායක - රු. 2,02,860-7 x 3,780x-රු. 1 x 4,200 - 2 x 630 -රු. 2,46,120 වසරකට ;  
විංග් කොමාන්ඩර් - රු. 2,14,980 - 2 x 7,740-5 x 8,580 - රු. 2,73,360 වසරකට ;  
ගෘප් කැප්ටන් - රු. 2,76,540 - 7 x 11,880 - රු. 3,59,700 වසරකට.

(ආ) අනෙකුත් දීමනා :

(i) සේවා කාලය වසර පහක් සම්පූර්ණ කළ පසු දිරි දීමනාව වශයෙන් මසකට රු. 250 ගෙවනු ලැබේ.  
(ii) දුෂ්කර දීමනා මසකට රු. 600 ගෙවනු ලැබේ.